



REGIONAL NEWS UNIT, ALL INDIA RADIO, CALICUT

ആകാശവാണി

പ്രാദേശിക വാർത്തകൾ

തീയതി: 17-12-2025

സമയം 12.30 PM

പ്രധാന വാർത്തകൾ

- മൂന്ന് രാജ്യങ്ങളിലെ സന്ദർശനത്തിന്റെ അവസാനപാദത്തിൽ പ്രധാനമന്ത്രി നരേന്ദ്രമോദി വൈകിട്ട് ഒമാനിലെത്തും.
- സംസ്ഥാനത്ത് സ്ഥാനാർത്ഥികളുടെ മരണത്തെ തുടർന്ന് വോട്ടെടുപ്പ് മാറ്റിവച്ച തദ്ദേശ വാർഡുകളിലേക്ക് ഇന്ന് പ്രത്യേക തിരഞ്ഞെടുപ്പ് വിജ്ഞാപനം പുറപ്പെടുവിക്കും.
- കേരള രാജ്യാന്തര ചലച്ചിത്രമേള ആറാം ദിനത്തിലേക്ക് കടന്നു. 11 തീയേറ്ററുകളിലായി 72 ചിത്രങ്ങളാണ് ഇന്ന് പ്രദർശിപ്പിക്കുന്നത്.
- സംസ്ഥാനത്തെ തീവ്ര വോട്ടർപട്ടിക പരിഷ്കരണത്തിൽ എന്യൂമറേഷൻ ഫോമുകൾ തിരികെ സ്വീകരിക്കുന്ന സമയ പരിധി നാളെ അവസാനിക്കും.
- ഇന്ത്യ- ദക്ഷിണാഫ്രിക്ക ട്വന്റി-20 ക്രിക്കറ്റ് പരമ്പരയിലെ നാലാം മത്സരം വൈകിട്ട് ലക്നൗവിൽ.

വാർത്തകൾ വിശദമായി

മൂന്ന് രാജ്യങ്ങളിലെ സന്ദർശനത്തിന്റെ അവസാനപാദത്തിൽ പ്രധാനമന്ത്രി നരേന്ദ്രമോദി വൈകിട്ട് ഒമാനിലെത്തും. ഒമാൻ സുൽത്താൻ ഹൈതൻ ബിൻ താരിഖിന്റെ ക്ഷണപ്രകാരമെത്തുന്ന പ്രധാനമന്ത്രിയ്ക്കൊപ്പം ഉന്നതതല സംഘവുമുണ്ട്. ഇരു രാജ്യങ്ങളുടെയും നയതന്ത്രബന്ധങ്ങൾക്ക് 70 വർഷം പൂർത്തിയാകുന്ന വേളയിലെ സന്ദർശനം തികച്ചും പ്രാധാന്യമർഹിക്കുന്നതാണ്.

ഉഭയകക്ഷി ബന്ധങ്ങൾ വിശദമായി അവലോകനം ചെയ്യുന്ന നരേന്ദ്രമോദി, അവ കൂടുതൽ ശക്തിപ്പെടുത്താനാവശ്യമായ നടപടികൾ ഒമാൻ സുൽത്താനുമായി ചർച്ച ചെയ്യും. പ്രദേശിക - ആഗോള പ്രശ്നങ്ങളും ഇരുനേതാക്കളും വിലയിരുത്തും. ബിസിനസ് ഫോറത്തിൽ പങ്കെടുക്കുന്ന പ്രധാനമന്ത്രി, ഇരുരാജ്യങ്ങളിലെയും പ്രമുഖ വ്യവസായികളുമായി കൂടിക്കാഴ്ചയും നടത്തും. ഒമാനിലെ ഇന്ത്യൻ സമൂഹവുമായും അദ്ദേഹം സംവദിക്കും.



കേന്ദ്രഗവൺമെന്റ് ഇന്നലെ ലോക്സഭയിൽ അവതരിപ്പിച്ച 'വികസിത് ഭാരത് - ഗ്യാരണ്ടി ഫോർ റോസ്ഗാർ ആൻഡ് ആജീവിക മിഷൻ-ഗ്രാമീൺ ബിൽ 2025' ൽ ചർച്ചകൾ ഇന്നും തുടരും. ഇരുപത് വർഷം മുമ്പത്തെ മഹാത്മാഗാന്ധി ദേശീയ ഗ്രാമീണ തൊഴിലുറപ്പ് നിയമത്തിന് പകരമായാണ് പുതിയ നിയമനിർമ്മാണം കേന്ദ്രം കൊണ്ടുവരുന്നത്.

പുതിയ ബില്ലിനെതിരെ കോൺഗ്രസ് ഇന്ന് രാജ്യവ്യാപക പ്രതിഷേധം സംഘടിപ്പിച്ചിട്ടുണ്ട്.



പരിസ്ഥിതി സൗഹൃദ ഊർജ്ജ ഉപയോഗത്തിൽ നിർണ്ണായക നാഴികകളെന്ന് പിന്നിട്ട് ഇന്ത്യൻ റെയിൽവേ, കഴിഞ്ഞ നവംബർ വരെ 898 മെഗാവാട്ട് സൗരോർജ്ജ പ്ലാന്റുകൾ കമ്മീഷൻ ചെയ്തതായി അധികൃതർ അറിയിച്ചു. നിലവിൽ രാജ്യത്തെ 2,626 റെയിൽവേ സ്റ്റേഷനുകളിൽ സൗരോർജ്ജ സംവിധാനങ്ങൾ പ്രവർത്തിക്കുന്നുണ്ട്. സൗരോർജ്ജത്തിന്റെ വ്യാപകമായ ഉപയോഗം റെയിൽവേയുടെ വൈദ്യുതി ചെലവ് ഗണ്യമായി കുറയ്ക്കാൻ സഹായിക്കുന്നതായി റെയിൽവേ മന്ത്രാലയം വ്യക്തമാക്കി.



സംസ്ഥാനത്ത് സ്ഥാനാർത്ഥികളുടെ മരണത്തെ തുടർന്ന് വോട്ടെടുപ്പ് മാറ്റിവച്ച തദ്ദേശ വാർഡുകളിലേക്ക് ഇന്ന് പ്രത്യേക തിരഞ്ഞെടുപ്പ് വിജ്ഞാപനം പുറപ്പെടുവിക്കുമെന്ന് സംസ്ഥാന തിരഞ്ഞെടുപ്പ് കമ്മീഷണർ A ഷാജഹാൻ അറിയിച്ചു. തിരുവനന്തപുരം കോർപ്പറേഷനിലെ വിഴിഞ്ഞം ഡിവിഷൻ, മലപ്പുറം മുത്തേടം പഞ്ചായത്തിലെ പായിമ്പാടം വാർഡ്, എറണാകുളം പാമ്പാക്കുട പഞ്ചായത്തിലെ ഓണക്കൂർ വാർഡുകളിലാണ് തിരഞ്ഞെടുപ്പ്.

നിലവിൽ സ്ഥാനാർത്ഥികളായവർ വീണ്ടും പത്രിക നൽകേണ്ടതില്ല. ഇവിടങ്ങളിൽ മാതൃകാപെരുമാറ്റചട്ടം നിലനിൽക്കും.



ലഹരി വിരുദ്ധ പ്രവർത്തനങ്ങളിൽ സംസ്ഥാന ലഹരി വിരുദ്ധ ട്രസ്റ്റ് ഫോഴ്സുകളുമായി രഹസ്യവിവരങ്ങൾ കൈമാറി ഏകോപനം ശക്തമാക്കണമെന്ന് നർക്കോട്ടിക്സ് കൺട്രോൾ ബ്യൂറോ ഡയറക്ടർ ജനറൽ അനുരാഗ് ഗാർഗ് ആവശ്യപ്പെട്ടു. ലഹരി ഉപയോഗത്തിനെതിരായ ബോധവൽക്കരണത്തിന് മാധ്യമ ഇൻഫ്ലുവൻസർമാരുടെ സഹകരണം തേടാനും അദ്ദേഹം സോണൽ ഡയറക്ടർമാർക്ക് നിർദ്ദേശം നൽകി. ഇന്നലെ ന്യൂഡൽഹിയിൽ ചേർന്ന സോണൽ ഡയറക്ടർമാരുടെ കോൺഫറൻസിൽ സംസാരിക്കുകയായിരുന്നു അനുരാഗ് ഗാർഗ്.



ഡൽഹിയിൽ വായുമലിനീകരണം നിയന്ത്രിക്കുന്നതിന് കർശന നടപടികളുമായി സംസ്ഥാന ഗവൺമെന്റ്. സാധുവായ പുക സർട്ടിഫിക്കറ്റ് ഇല്ലാത്ത വാഹനങ്ങൾക്ക് നാളെ മുതൽ പെട്രോൾ പമ്പുകളിൽ നിന്ന് ഇന്ധനം നൽകില്ലെന്ന് അധികൃതർ അറിയിച്ചു.



പ്രധാനമന്ത്രി ഭാരതീയ ജൻ ഔഷധി പരിയോജനയിൽ രാജ്യത്ത് 17,610 ജൻ ഔഷധി കേന്ദ്രങ്ങൾ തുറന്നിട്ടുണ്ടെന്ന് കേന്ദ്ര സഹമന്ത്രി അനുപ്രിയ പട്ടേൽ ഇന്നലെ രാജ്യസഭയെ അറിയിച്ചു. എല്ലാവർക്കും താങ്ങാവുന്ന വിലയിൽ ജനറിക് മരുന്നുകൾ ലഭ്യമാക്കുക എന്ന ലക്ഷ്യത്തോടെയാണ് പദ്ധതി ആരംഭിച്ചതെന്ന് എഴുതി നൽകിയ മറുപടിയിൽ കേന്ദ്ര സഹമന്ത്രി വ്യക്തമാക്കി.



നാവികസേനയുടെ മൾട്ടിമിഷൻ ഹെലികോപ്ടർ MH-60-R സീഹോക്ക് സ്ക്വാഡ്രൺ ഉച്ചകഴിഞ്ഞ് ഗോവയിൽ കമ്മീഷൻ ചെയ്യും. INAS-335 എന്നാണ് സ്ക്വാഡ്രണിന്റെ പേര്. നാവികസേനാ മേധാവി അഡ്മിറൽ ദിനേശ് K ത്രിപാഠി ചടങ്ങിൽ അധ്യക്ഷനായിരിക്കും. ഏറ്റവും ആധുനികമായ ആയുധങ്ങളും, സെൻസറുകളും, സംവിധാനങ്ങളും, അന്തർവാഹിനികൾക്കെതിരെയും ആകാശത്തും ഒരേ പോലെ പ്രയോഗിക്കാവുന്ന ഹെലികോപ്ടർ സ്ക്വാഡ്രൺ ആണ് രൂപീകരിക്കുന്നത്.



ഓസ്ട്രേലിയൻ പൗരസ്കാരത്തിന് പരിഗണിക്കുന്ന അന്താരാഷ്ട്ര ഫീച്ചർ ഫിലിം വിഭാഗത്തിലേക്ക് നീരജ് ഖെയ്‌വൻ സംവിധാനം ചെയ്ത ഇന്ത്യൻ സിനിമ 'ഹോംബൗണ്ട്'നെ ചുരുക്കപ്പെട്ടിടയിൽ ഉൾപ്പെടുത്തി. 2026 ലെ ഓസ്ട്രേലിയൻ അന്താരാഷ്ട്ര ഫീച്ചർ ഫിലിം വിഭാഗത്തിൽ ഫൈനൽ നോമിനേഷനുകൾക്ക് യോഗ്യത നേടിയ 15 ചിത്രങ്ങളിൽ ഒന്നാണ് ഹോംബൗണ്ട്. അന്തിമ ചിത്രം അടുത്ത ജനുവരി 22 ന് പ്രഖ്യാപിക്കും.



സംസ്ഥാനത്തെ രണ്ട് സർവകലാശാലകളിൽ വൈസ് ചാൻസലർമാരെ നിയമിച്ച കാര്യം സുപ്രീം കോടതിയെ ഉടൻ അറിയിക്കാൻ തീരുമാനമായി. ഇന്നലെ ഗവർണ്ണർ രാജേന്ദ്ര വിശ്വനാഥ് ആർലേക്കറും, മുഖ്യമന്ത്രി പിണറായി വിജയനും നടത്തിയ കൂടിക്കാഴ്ചയിലാണ് നിയമന കാര്യത്തിൽ സമവായമുണ്ടായത്. ഇതനുസരിച്ച് സാങ്കേതിക സർവകലാശാല വൈസ് ചാൻസലറായി സിസ തോമസ് രാവിലെ സ്ഥാനമേറ്റു. ഡിജിറ്റൽ സർവകലാശാല VC യായി സജി ഗോപിനാഥിനെയും ചാൻസലർ അംഗീകരിച്ച് ലോക്ഭവൻ വിജ്ഞാപനം പുറപ്പെടുവിച്ചു.



ഗോവ വിമോചന സമരത്തിന്റെ വാർഷികാചരണ ചടങ്ങിൽ പങ്കെടുത്തവരുടെ കുടുംബാംഗങ്ങളെ വൈകിട്ട് കോഴിക്കോട്ട് ആദരിക്കും. ചാലപ്പുറം കേസരിപരമേശ്വരം ഹാളിലെ പരിപാടിയിൽ ഗവർണ്ണർ രാജേന്ദ്ര വിശ്വനാഥ് ആർലേക്കർ വിശിഷ്ടാതിഥിയായിരിക്കും.



സംസ്ഥാനത്ത് സ്ഥാനാർത്ഥികളുടെ മരണത്തെ തുടർന്ന് വോട്ടെടുപ്പ് മാറ്റിവച്ച തദ്ദേശ വാർഡുകളിലേക്ക് ഇന്ന് പ്രത്യേക തിരഞ്ഞെടുപ്പ് വിജ്ഞാപനം പുറപ്പെടുവിക്കുമെന്ന് സംസ്ഥാന തിരഞ്ഞെടുപ്പ് കമ്മീഷണർ A ഷാജഹാൻ അറിയിച്ചു. തിരുവനന്തപുരം കോർപ്പറേഷനിലെ വിഴിഞ്ഞം ഡിവിഷൻ, മലപ്പുറം മുത്തേടം പഞ്ചായത്തിലെ പായിമ്പാടം വാർഡ്, എറണാകുളം പാമ്പാക്കുട പഞ്ചായത്തിലെ ഓണക്കൂർ വാർഡുകളിലാണ് തിരഞ്ഞെടുപ്പ്.

നിലവിൽ സ്ഥാനാർത്ഥികളായവർ വീണ്ടും പത്രിക നൽകേണ്ടതില്ല. ഇവിടങ്ങളിൽ മാതൃകാപെരുമാറ്റചട്ടം നിലനിൽക്കും.



30-ാമത് കേരള രാജ്യാന്തര ചലച്ചിത്രമേള ആറാം ദിനത്തിലേക്ക് കടന്നു. 11 തീയേറ്റുകളിലായി 72 ചിത്രങ്ങളാണ് ഇന്ന് പ്രദർശിപ്പിക്കുന്നത്.

തിരുവനന്തപുരത്ത് നിന്ന് രെജു കോലിയക്കോട്.

...(വോയ്സ്).....



സംസ്ഥാനത്തെ തീവ്ര വോട്ടർപട്ടിക പരിഷ്കരണത്തിൽ എന്യൂമറേഷൻ ഫോമുകൾ തിരികെ സ്വീകരിക്കുന്ന സമയ പരിധി നാളെ അവസാനിക്കും. നാളെ വരെ ലഭിക്കുന്ന ഫോമുകൾ ഉൾപ്പെടുത്തി ഈ മാസം 23 ന് കരട് വോട്ടർപട്ടിക പ്രസിദ്ധീകരിക്കും. എന്യൂമറേഷൻ ഫോമുകൾ ഇനിയും മടക്കി നൽകിയിട്ടില്ലാത്തവർ എത്രയും വേഗം അവ പൂരിപ്പിച്ച് BLO മാരെ ഏല്പിക്കണമെന്ന് മുഖ്യ തിരഞ്ഞെടുപ്പ് ഓഫീസർ ഡോ. രത്തൻ U കേൽക്കർ അഭ്യർത്ഥിച്ചു.



UDF മുന്നണി വിപുലീകരണം ആലോചിച്ചിട്ടില്ലെന്ന് AICC ജനറൽ സെക്രട്ടറി KC വേണുഗോപാൽ ന്യൂഡൽഹിയിൽ പറഞ്ഞു. കേരള കോൺഗ്രസ്സ് M -മായോ, മറ്റേതെങ്കിലും കക്ഷിയുമായോ ഇത്തരത്തിൽ ചർച്ച ഉണ്ടായിട്ടില്ലെന്നും വേണുഗോപാൽ വ്യക്തമാക്കി.



ഇന്ത്യ- ദക്ഷിണാഫ്രിക്ക ട്വന്റി-20 ക്രിക്കറ്റ് പരമ്പരയിലെ നാലാം മത്സരം വൈകിട്ട് ഏഴിന് ലക്നൗവിലെ അടൽബിഹാരി വാജ്പേയ് ഏകനാ ക്രിക്കറ്റ് സ്റ്റേഡിയത്തിൽ ആരംഭിക്കും. അഞ്ച് മത്സര പരമ്പരയിൽ രണ്ടെണ്ണം ജയിച്ച് മൂന്നിട്ട് നിൽക്കുന്ന ഇന്ത്യയ്ക്ക് ഇന്ന് വിജയം നേടാനായാൽ പരമ്പര സ്വന്തമാക്കാം.



കണ്ണൂർ ജില്ലയിലെ ഇരിട്ടി ടൗണിൽ വൈദ്യുതി വിതരണം പൂർണ്ണമായി കേബിൾ സംവിധാനത്തിലേക്ക് മാറ്റുന്നു. കേന്ദ്ര പദ്ധതിയിൽ ഉൾപ്പെടുത്തിയാണ് നഗരത്തെ വൈദ്യുതി ലൈൻ രഹിതമാക്കി മാറ്റുന്നത്.

കണ്ണൂർ ജില്ലാ പ്രതിനിധി K.O ശശിധരൻ.

....(വോയ്സ്).....



വയനാട് ചീക്കല്ലൂർ പുള്ളിക്കൽ, മേച്ചേരിക്കുന്ന് ഇന്നലെ കണ്ട കടുവ ഇന്നും ഈ ഭാഗത്ത് തന്നെ തുടരുന്നു എന്ന് അനുമാനിക്കുന്നതായി സൗത്ത് വയനാട് DFO അജിത് K. രാമൻ പറഞ്ഞു. കടുവയെ കണ്ടെത്താൻ ഇതുവരെ കഴിഞ്ഞിട്ടില്ല. അനുയോജ്യ സാഹചര്യമനുസരിച്ച് കടുവയെ മയക്കു വെടിവെക്കാനാണ് ഉദ്ദേശിക്കുന്നതെന്ന് DFO അറിയിച്ചു. കടുവ വനത്തിലേക്ക് പോയെന്നാണ് ഏറ്റവുമൊടുവിൽ കിട്ടിയ വിവരം.



മഞ്ഞണിഞ്ഞ് മൂന്നാർ. തെക്കിന്റെ കശ്മീർ എന്ന് വിശേഷിപ്പിക്കുന്ന പ്രദേശം അതിശൈത്യത്തിലേക്ക് നീങ്ങിയിരിക്കുന്നു. ഈ സീസണിലെ ഏറ്റവും കുറഞ്ഞ താപനിലയായ മൂന്ന് ഡിഗ്രി സെൽഷ്യസ് മൂന്നാറിൽ രേഖപ്പെടുത്തി.

ഇടുക്കിയിൽ നിന്ന് രതീഷ് കൃഷ്ണ.

....(വോയ്സ്).....



आकाशवाणी

News Editor : പി ചന്ദ്രബാബു
News Reader: സയ്യിദ് അലി ശിഹാബ്
NRTs: അനിൽ ചന്ദ്രൻ
DEO : ഷീബ